

19th of May 2026

यो आकाशवाणी हो

समाचार अनुशीला शर्माबाट सुन्नुहोस

मुख्य समाचारहरूबाट

- भारत-नर्डिक शिखर सम्मेलन ओस्लोमा सुरु
- रक्षा मन्त्री राजनाथ सिंह दक्षिण कोरियाको भ्रमणमा
- इन्धनको मूल्यमा फेरि वृद्धि, पेट्रोल-डिजेलमा प्रतिलिटर 90 पैसासम्म बढ्यो
- नीट-यूजी 2026 प्रश्नपत्र लीक प्रकरण : लातुरको कोचिङ सेन्टरमा फेरि सीबीआईको छापा
- ट्रान्सजेन्डर व्यक्तिको कल्याणका लागि राष्ट्रिय मानवअधिकार आयोगको नयाँ परामर्श
- अल्पसंख्यक समुदायका समस्या समाधानमा सक्रिय भूमिका खेल्न किरेन रिजिजूको आग्रह

समाचार विस्तारमा

भारत-नर्डिक शिखर सम्मेलन ओस्लोमा सुरु

भारत-नर्डिक शिखर सम्मेलन आज नर्वेको राजधानी ओस्लोमा सुरु भएको छ। सम्मेलनमा भारतका प्रधानमन्त्री Narendra Modi सहित नर्वे, स्विडेन, आइसल्यान्ड, फिनल्यान्ड र डेनमार्कका प्रधानमन्त्रीहरूको सहभागिता रहेको छ।

यस सम्मेलनको मुख्य उद्देश्य भारत र नर्डिक देशहरूबीच क्षेत्रीय सहकार्यलाई थप मजबुत बनाउनु रहेको बताइएको छ। यसअघि सन् 2022 मा डेनमार्कको कोपेनहेगनमा यस्तै शिखर सम्मेलन आयोजना गरिएको थियो। सम्मेलनमा ऊर्जा, समुद्री अर्थतन्त्र, प्रविधि तथा नवप्रवर्तन, दिगोपन, नवीकरणीय ऊर्जा र डिजिटलीकरणजस्ता विषयहरूमा विशेष छलफल हुने अपेक्षा गरिएको छ। भारत र नर्डिक क्षेत्रबीच हाल व्यापार तथा आर्थिक साझेदारीसम्बन्धी सम्झौता

कार्यान्वयनमा रहेको छ। सम्मेलनमा दुई पक्षबीच व्यापार र लगानी विस्तार गर्ने उपायबारे पनि छलफल हुने सम्भावना छ। नर्डिक राष्ट्रहरूसँग भारतको द्विपक्षीय व्यापार करिब 19 अर्ब अमेरिकी डलरसम्म पुगेको बताइएको छ। सम्मेलनले भारत र नर्डिक देशहरूबीच बहुआयामिक सहकार्यलाई थप विस्तार गर्ने तथा साझा क्षेत्रीय र विश्वव्यापी मुद्दामा विचार आदानप्रदान गर्ने अवसर प्रदान गर्ने अपेक्षा गरिएको छ। शिखर सम्मेलनअघि प्रधानमन्त्री Narendra Modi ले आइसल्यान्डकी प्रधानमन्त्री Katrín Jakobsdóttir, फिनल्यान्डका प्रधानमन्त्री Petteri Orpo तथा डेनमार्ककी प्रधानमन्त्री Mette Frederiksen सँग द्विपक्षीय भेटवार्ता गरेका थिए।

रक्षा मन्त्री राजनाथ सिंह दक्षिण कोरियाको भ्रमणमा

भारतका रक्षा मन्त्री Rajnath Singh तीन दिने औपचारिक भ्रमणका लागि आज दक्षिण कोरियाको राजधानी सोल पुगेका छन्।

सामाजिक सञ्जालमार्फत जानकारी दिँदै मन्त्री सिंहले यस भ्रमणको उद्देश्य भारत र दक्षिण कोरियाबीचको रक्षा सहकार्य तथा रणनीतिक साझेदारीलाई अझ सुदृढ बनाउनु रहेको बताएका छन्। उनले भ्रमणले द्विपक्षीय सम्बन्धलाई थप मजबुत बनाउने र साझा हितका क्षेत्रमा सहकार्य विस्तार गर्ने अवसर प्रदान गर्ने विश्वास व्यक्त गरेका छन्। भ्रमणका क्रममा Rajnath Singh ले दक्षिण कोरियाका रक्षा मन्त्री आन ग्यू बैकसँग द्विपक्षीय वार्ता गर्ने कार्यक्रम रहेको छ। वार्ताका क्रममा दुवै पक्षले रक्षा सहकार्यको समीक्षा गर्नुका साथै साझेदारीलाई अझ मजबुत बनाउन नयाँ पहलहरूको खोजी गर्ने बताइएको छ। यसका साथै क्षेत्रीय तथा अन्तर्राष्ट्रिय साझा चासोका विषयहरूमा पनि दुई नेताबीच विचारविमर्श हुने जनाइएको छ।

यसअघि रक्षा मन्त्री Rajnath Singh दुई दिने भियतनाम भ्रमण पूरा गरेर सोल पुगेका हुन्।

पाँच वर्षभित्र बस्तरलाई देशकै विकसित जनजातीय क्षेत्र बनाइने : अमित शाह

भारतका केन्द्रीय गृहमन्त्री तथा सहकारिता मन्त्री Amit Shah ले आगामी पाँच वर्षभित्र छत्तीसगढको बस्तर सम्भागलाई देशकै सबैभन्दा विकसित जनजातीय क्षेत्र बनाउने लक्ष्य रहेको

बताएका छन्। आज बस्तरको मुख्यालय जगदलपुरमा सञ्चारकर्मीसँग कुरा गर्दै उनले सन् 2031 सम्म बस्तरका नागरिकहरूको औसत आम्दानी छ गुणासम्म बढाउने लक्ष्य सरकारले लिएको जानकारी दिए। उनले बस्तरलाई नक्सलमुक्त बनाएपछि केन्द्र र राज्य सरकारले संयुक्त रूपमा आगामी पाँच वर्षका लागि विकासको वैज्ञानिक खाका तयार गरेको बताए। त्यसअन्तर्गत सुरक्षा बलका करिब 200 शिविरमध्ये 70 शिविरलाई “शहीद वीर गुण्डाधूर सेवा डेरा” मा रूपान्तरण गरिनेछ। यी केन्द्रमार्फत स्थानीय बासिन्दालाई बैंकिङ सेवा, सीपमूलक तालिम, विद्यालय, आङ्गनबाडी तथा वन उपज प्रशोधनजस्ता सरकारी योजनाको सुविधा उपलब्ध गराइने बताइएको छ। गृहमन्त्री शाहले बस्तरका प्रत्येक जनजातीय परिवारलाई एक/एक वटा गाई वा भैंसी उपलब्ध गराइने घोषणा पनि गरेका छन्। आगामी 6 महिनाभित्र सहकारी डेरीको ठूलो सञ्जाल निर्माण गरिने तथा यसका लागि छत्तीसगढ सरकारले राष्ट्रिय दुग्ध विकास बोर्डसँग सम्झौता गरिसकेको उनले बताए। byteee....

इन्धनको मूल्य फेरि वृद्धि, पेट्रोल-डिजेलमा प्रतिलिटर 90 पैसासम्म बढ्यो

पेट्रोल र डिजेलको मूल्यमा आज प्रतिलिटर करिब 90 पैसाले वृद्धि गरिएको छ। एक साताभित्र इन्धनको मूल्यमा गरिएको यो दोस्रो वृद्धि हो। दिल्लीमा पेट्रोलको मूल्य प्रतिलिटर 98 रुपैयाँ 64 पैसा पुगेको छ भने डिजेलको मूल्य 91 रुपैयाँ 58 पैसा कायम गरिएको छ। मुम्बईमा पेट्रोल 107 रुपैयाँ 59 पैसा र डिजेल 94 रुपैयाँ 8 पैसा प्रतिलिटरमा बिक्री भइरहेको छ।

यसअघि गत 15 मे मा पनि इन्धनको मूल्य प्रतिलिटर 3 रुपैयाँले बढाइएको थियो। चार वर्षभन्दा बढी समयपछि इन्धनको मूल्यमा गरिएको यो पहिलो संशोधन मानिएको छ। इरानसँगको द्वन्द्व तथा होर्मुज जलडमरूमध्यमा देखिएको अवरोधका कारण अन्तर्राष्ट्रिय बजारमा कच्चा तेलको मूल्य तीव्र रूपमा बढेपछि इन्धनको मूल्य फेरि वृद्धि गरिएको बताइएको छ।

समाचार आकाशवाणीबाट सुन्दै हुनुहुन्छ

नीट-यूजी 2026 प्रश्नपत्र लीक प्रकरण : लातुरको कोचिङ सेन्टरमा फेरि सीबीआईको छापा नीट-यूजी 2026 प्रश्नपत्र लीक भएको भनिएको घटनाको अनुसन्धान अहिले थप गहिरिँदै गएको छ। केन्द्रीय अनुसन्धान ब्यूरो (CBI) ले महाराष्ट्रको लातुर जिल्लास्थित रेनुकाई केमिस्ट्री क्लासेस (RCC) कोचिङ सेन्टरमा फेरि छापा मारेर अनुसन्धान अघि बढाएको छ। स्रोतका अनुसार सीबीआईको टोलीले कोचिङ सेन्टरमा पुगेर कम्प्युटर, कागजात र अध्ययन सामग्रीहरूको विस्तृत जाँच गरेको थियो। अनुसन्धानका क्रममा नमुना प्रश्नपत्र, विद्यार्थीहरूको सम्पर्क विवरण, परीक्षा अघि सञ्चालन गरिएका विशेष कक्षाहरू तथा सम्भावित प्रश्नपत्र लीक सञ्जालसँग सम्बन्धित पक्षहरूलाई विशेष रूपमा हेरिएको बताइएको छ। यसअघि पनि RCC निर्देशक शिवराज मोटेगांवकरसँग अनुसन्धानकर्ताहरूले लामो समयसम्म सोधपुछ गरेका थिए।

ट्रान्सजेन्डर व्यक्तिको कल्याणका लागि राष्ट्रिय मानवअधिकार आयोगको नयाँ परामर्श

भारतको राष्ट्रिय मानवअधिकार आयोगले ट्रान्सजेन्डर व्यक्तिहरूको कल्याण सुनिश्चित गर्ने उद्देश्यले 11 मन्त्रालयका सचिव, महालेखा नियन्त्रक कार्यालय, जनगणना आयुक्त तथा सबै राज्य र केन्द्रशासित प्रदेशका मुख्य सचिवहरूलाई दोस्रो परामर्श जारी गरेको छ।

आयोगले सेप्टेम्बर 2023 मा जारी गरिएको पहिलो परामर्शप्रति सम्बन्धित निकायहरूबाट सकारात्मक प्रतिक्रिया प्राप्त भएको जनाएको छ। निरन्तर प्रयासअन्तर्गत ट्रान्सजेन्डर समुदायले सामना गरिरहेका नयाँ तथा उदीयमान चुनौतीहरूको पहिचान गरिएको आयोगले उल्लेख गरेको छ।

आयोगका अनुसार ट्रान्सजेन्डर व्यक्तिहरूको अधिकार र कल्याणलाई सुदृढ बनाउन 10 प्रमुख क्षेत्रमा केन्द्रित भएर नयाँ परामर्श जारी गरिएको हो।

यसमा राष्ट्रिय तथ्यांक प्रणालीमा लैङ्गिक विविधतालाई समावेश गर्ने, लैङ्गिक समावेशितासम्बन्धी कानूनहरूको समीक्षा गर्ने, समावेशी कानुनी संरचना तयार गर्ने,

सम्पत्तिमाथिको अधिकार, शिक्षाको अधिकार, स्वास्थ्य सेवा तथा कार्यस्थलमा समावेशितालाई प्राथमिकतामा राखिएको छ।

अल्पसंख्यक समुदायका समस्या समाधानमा सक्रिय भूमिका खेल्न किरिन रिजिजूको आग्रह भारतका केन्द्रीय अल्पसंख्यक मामिला मन्त्री Kiren Rijju ले राज्य अल्पसंख्यक आयोगहरूलाई अल्पसंख्यक समुदायका समस्या र गुनासो समाधानमा थप सक्रिय भूमिका खेल्न आग्रह गरेका छन्।

आज नयाँ दिल्लीमा आयोजित राज्य अल्पसंख्यक आयोगहरूको सम्मेलनलाई सम्बोधन गर्दै मन्त्री रिजिजूले, Narendra Modi नेतृत्वको सरकारले देशका प्रत्येक नागरिकको कल्याण र विकासलाई केन्द्रमा राखेर काम गरिरहेको बताए।

उनले प्रधानमन्त्री जन विकास कार्यक्रम (PMJVK) तथा 'प्रधानमन्त्री विरासत का संवर्धन' जस्ता योजनाहरू अल्पसंख्यक मामिला मन्त्रालयमार्फत प्रभावकारी रूपमा कार्यान्वयन भइरहेको जानकारी दिए। साथै अल्पसंख्यक समुदायको कल्याणका लागि केन्द्र सरकारले राज्य अल्पसंख्यक आयोगहरूलाई निरन्तर सहयोग गर्ने प्रतिबद्धता पनि दोहोर्‍याए।

अन्त्यमा मुख्य समाचार फेरि एकपल्ट

- भारत-नर्डिक शिखर सम्मेलन ओस्लोमा सुरु
- रक्षा मन्त्री राजनाथ सिंह दक्षिण कोरियाको भ्रमणमा
- इन्धनको मूल्यमा फेरि वृद्धि, पेट्रोल-डिजेलमा प्रतिलिटर 90 पैसासम्म बढ्यो
- नीट-यूजी 2026 प्रश्नपत्र लीक प्रकरण : लातुरको कोचिङ सेन्टरमा फेरि सीबीआईको छापा
- ट्रान्सजेन्डर व्यक्तिको कल्याणका लागि राष्ट्रिय मानवअधिकार आयोगको नयाँ परामर्श
- अल्पसंख्यक समुदायका समस्या समाधानमा सक्रिय भूमिका खेल्न किरिन रिजिजूको आग्रह